

राष्ट्रीय

एकता का पर्व है

गणेशोत्सव

गणपति बप्पा

मोरिया

भगवान गणेश को बुद्धि का देवता माना जाता है। हिंदू धर्म में किसी भी नए काम को प्रारंभ करने से पहले भगवान गणेश की पूजा की जाती है। माना जाता है कि भगवान गणेश की पूजा करने के बाद प्रारंभ होने वाला कार्य हर हाल में पूरा होगा।

गणेश शब्द का अर्थ होता है जो समस्त जीव के ईश अर्थात् स्वामी हो। गणेश जी को विनायक भी कहते हैं। विनायक शब्द का अर्थ है विशिष्ट नायक। वैदिक मत में सभी कार्य के आरम्भ जिस देवता का पूजन से होता है वही विनायक है। गणेश चतुर्थी के पर्व का आध्यात्मिक एवं धार्मिक महत्व है। मान्यता है कि भगवान गणेश विघ्नों के नाश करने और मंगलमय वातावरण बनाने वाले हैं। गणेश चतुर्थी का त्योहार महाराष्ट्र, गोवा, तेलंगाना, केरल और तमिलनाडु सहित पूरे भारत में काफी जोश के साथ मनाया जाता है। किन्तु महाराष्ट्र में विशेष रूप से गणेशोत्सव को 10 दिनों तक बड़े धूम-धाम से मनाया जाता है। इस त्योहार को गणेशोत्सव या विनायक चतुर्थी भी कहा जाता है।

पुराणों के अनुसार इसी दिन भगवान गणेश का जन्म हुआ था। गणेश चतुर्थी पर भगवान गणेशजी की पूजा की जाती है। कई प्रमुख जगहों पर भगवान गणेश की बड़ी-बड़ी प्रतिमायें स्थापित की जाती हैं। इन प्रतिमाओं का नो दिन तक पूजन किया जाता है। बड़ी संख्या में लोग गणेश प्रतिमाओं का दर्शन करने पहुंचते हैं। नो दिन बाद गणेश प्रतिमाओं को समुद्र, नदी, तालाब में विसर्जित किया जाता है। गणेश चतुर्थी मनाने के दौरान लोग भगवान गणेश की पूजा करते हैं। गणेश हिन्दू धर्म में सबसे ज्यादा पूजे जाने वाले देवता है। यह उत्सव खासतौर से महाराष्ट्र में मनाया जाता है। हालाँकि अब ये भारत के लगभग सभी राज्यों में मनाया जाने लगा है। गणेश चतुर्थी पर लोग पूरी भक्ति और श्रद्धा से ज्ञान और समृद्धि के भगवान की पूजा करते हैं।

भगवान गणेश को बुद्धि का देवता माना जाता है। हिंदू धर्म में किसी भी नए काम को प्रारंभ करने से पहले भगवान गणेश की पूजा की जाती है। माना जाता है कि भगवान गणेश की पूजा करने के बाद प्रारंभ होने वाला कार्य हर हाल में पूरा होगा। भगवान शिव व माता पार्वती के पुत्र गणेश को विघ्नहर्ता भी कहा जाता है। गणेश चतुर्थी का त्योहार आने से दो-तीन महीने पहले ही कारीगर भगवान गणेश की मिट्टी की मूर्तियां बनाना शुरू कर देते हैं। गणेशोत्सव के दौरान बाजारों में भगवान गणेश की अलग-अलग मुद्राओं में बेहद ही सुंदर मूर्तियाँ मिल जाती हैं। गणेश चतुर्थी वाले दिन लोग इन मूर्तियों को अपने घर लाते हैं। कई जगहों पर 10 दिनों तक पंडाल सजे हुए दिखाई देते हैं जहां गणेश जी की मूर्ति स्थापित होती हैं। प्रत्येक पंडाल में एक पुजारी होता है जो इस दौरान चार विधियों के

साथ पूजा करते हैं। सबसे पहले मूर्ति स्थापना करने से पहले प्राणप्रतिष्ठा की जाती है। उन्हें कई तरह की मिठाईयां प्रसाद में चढ़ाई जाती हैं। गणेश जी को मोदक काफी पसंद थे। जिन्हें चावल के आटे, गुड़ और नारियल से बनाया जाता है। इस पूजा में गणपति को लड्डूओं का भोग लगाया जाता है। इस त्योहार के साथ कई कहानियां भी जुड़ी हुई हैं जिनमें से उनके माता-पिता माता पार्वती और भगवान शिव के साथ जुड़ी कहानी स ब से

ज्या दा प्र चलि त है । शिवपुराण में रुद्रसंहिता के चतुर्थ खण्ड में वर्णन है कि माता पार्वती ने स्नान करने से पूर्व अपने मैल से एक बालक को उत्पन्न करके उसे अपना द्वारपाल बना दिया था। भगवान शिव ने जब भवन में प्रवेश करना चाहा तब बालक ने उन्हें रोक दिया। इस पर भगवान शंकर ने क्रोधित होकर अपने त्रिशूल से उस बालक का सिर काट दिया। इससे पार्वती नाराज हो उठीं। भयभीत देवताओं ने देवर्षि नारद की सलाह पर जगदम्बा की स्तुति करके उन्हें शांत किया। भगवान शिवजी के निर्देश पर विष्णुजी उत्तर दिशा में सबसे पहले मिले जीव (हाथी) का सिर काटकर ले आए। मृत्युंजय रुद्र ने गज के उस मस्तक को बालक के धड़ पर रखकर उसे पुनर्जीवित कर दिया। माता पार्वती ने

प्रज्ञा पाण्डेय

अगर आप भी गणेश चतुर्थी पर भगवान गणेश की मूर्ति घर ला रहे हैं या स्थापना करते रहते हैं तो दिशा का ध्यान जरूर रखें। ज्योतिष विद्या के अनुसार, भगवान की मूर्ति सही दिशा में व सही विधि से स्थापित करना महत्वपूर्ण माना जाता है।

आज गणेश चतुर्थी है, इस दिन से गणेश उत्सव शुरू हो जाता है। गणपति जी के जन्मोत्सव को गणेश चतुर्थी के रूप में जाना जाता है। दस दिन तक चलने वाले इस महोत्सव का समापन अनंत चतुर्दशी पर होता है, तो आइए हम आपको गणेश चतुर्थी व्रत की विधि एवं महत्व के बारे में बताते हैं।

इस साल गणेश चतुर्थी 7 सितंबर को मनाया जाएगा। धार्मिक मान्यताओं के अनुसार, भाद्रपद माह के शुक्ल पक्ष की चतुर्थी तिथि को भगवान गणेश का जन्म हुआ था। देशभर में पूरे 10 दिनों तक गणपति उत्सव की धूम

रहती है। इस दौरान भक्त बप्पा की भक्ति में पूरी तरह डुबे रहते हैं और हर गणपति

बप्पा मोरया की गूंज सुनाई देती है। गणेश चतुर्थी के दिन भक्तागण बप्पा की प्रतिमा को घर लाते हैं और विधिपूर्वक, नियम के साथ इसकी स्थापना करते हैं। गजानन जी की प्रतिमा घर में पूरे 10 दिनों तक रखा जाता है लेकिन अगर ऐसा संभव नहीं तो 1, 3, 5, 7 या 10 दिन तक गणेश जी को घर में विराजमान कर सकते हैं। गौरीपुत्र गणेश की पूजा करने से घर में सुख-समृद्धि और सौभाग्य बनी रहती है। अगर आप अपने घर में गणपति जी को स्थापित नहीं कर पा रहे हैं तो रोजाना उनकी पूजा करने से भी शुभ फलों की प्राप्ति कर सकते हैं।

मूर्ति स्थापना करते समय दिशा का रखें ध्यान
अगर आप भी गणेश चतुर्थी पर भगवान गणेश की मूर्ति घर ला रहे हैं या स्थापना करते रहते हैं तो दिशा का ध्यान जरूर रखें। ज्योतिष विद्या के अनुसार, भगवान की मूर्ति सही दिशा में व सही विधि से स्थापित करना महत्वपूर्ण माना जाता है। वास्तु शास्त्र के अनुसार भगवान गणेश की मूर्ति को घर के ईशान कोण अर्थात् उत्तर-पूर्व दिशा में

हर्षातिरेक से उस

स्थापित करना चाहिए। यदि ईशान कोण में रिक्त स्थान उपलब्ध ना हो तो मूर्ति को पूर्व, पश्चिम या उत्तर दिशा में भी स्थापित कर सकते हैं।

गणेश चतुर्थी व्रत का शुभ मुहूर्त
भाद्रपद माह शुक्ल पक्ष चतुर्थी तिथि आरंभ- 6 सितंबर को दोपहर 3 बजकर 1 मिनट से भाद्रपद माह शुक्ल पक्ष चतुर्थी तिथि समाप्त- 7 सितंबर को शाम 5 बजकर 37 मिनट तक
गणेश चतुर्थी तिथि- शनिवार, 7 सितंबर 2024
गणेश विसर्जन तिथि- मंगलवार, 17 सितंबर 2024

गणेश चतुर्थी के दिन इस समय करें पूजा, मिले लाभ
हिंदू पंचांग के अनुसार, गणेश चतुर्थी के दिन बप्पा की पूजा के लिए शुभ मुहूर्त सुबह 11 बजकर 3 मिनट से शुरू होगा, जबकि इसका समापन दोपहर 1 बजकर 34 मिनट पर होगा। भक्तगण इसी मुहूर्त में गणपति जी मूर्ति को अपने घर में स्थापित करें। गजानन जी की मूर्ति विधिपूर्वक ही स्थापित करें। वहीं गणेश जी की वो मूर्ति ही घर लाएं जिसमें उनकी सूंड बाईं ओर हो।
गणेश चतुर्थी पर न देखें चंद्रमा
गणेश चतुर्थी के दिन भाद्रपद की विनायक चतुर्थी

है। इस दिन आपको चंद्रमा का दर्शन नहीं करना चाहिए। यदि आप ऐसा करते हैं तो आप पर झुटा कलंक लग सकता है। भगवान श्रीकृष्ण पर मीण चोरी करने का झूठा आरोप लगा था। इसकी कथा चतुर्थी से जुड़ी है।

रवि और ब्रह्म योग में होगी गणेश चतुर्थी पूजा
इस साल गणेश चतुर्थी की पूजा रवि और ब्रह्म योग में होगी। चतुर्थी के दिन रवि योग सुबह 06:02 बजे से दोपहर 12:34 बजे तक है, वहीं ब्रह्म योग सुबह से लेकर रात 11:17 बजे तक है।

अभिजीत मुहूर्त में करें गणपति स्थापना
गणेश चतुर्थी पर गणपति बप्पा की मूर्ति की स्थापना आप अभिजीत मुहूर्त में करें। यह घट और मूर्ति स्थापना के लिए अच्छा समय माना जाता है। इस दिन अभिजीत मुहूर्त 11:54 बजे से दोपहर 12:44 बजे तक है।

मूर्ति स्थापना के लिए आवश्यक पूजा सामग्री
पंडितों के अनुसार भगवान गणेश को विराजित करने के लिए चौरंगा या पाटा और रखने के लिए वस्त्र रखें। पूजा के लिए आवश्यक सामग्री हैं निरंजन, धूप, समई, कपूर और आरती की थाली। पांच फल, सुपारी, नारियल, पान के पते, सुखा नारियल, गुड़ और कुछ सिक्के। पूजा स्थल पर रखने के लिए कलाश, जल और आम के पत्र जरूर रखें।

आमंत्रित करते। 1895 में पुणे के शनिवारवाड़ा में 11 गणपति स्थापित किए गए। उसके अगले साल 31 और अगले साल ये संख्या 100 को पार कर गई। फिर धीरे-धीरे महाराष्ट्र के अन्य बड़े शहरों अहमदनगर, मुंबई, नागपुर, थाणे तक गणपति उत्सव फैलता गया। गणपति उत्सव में हर वर्ष हजारों लोग एकत्रित होते और बड़े नेता उसको राष्ट्रीयता का रंग देने का कार्य करते थे। इस तरह लोगों का गणपति उत्सव के प्रति उत्साह बढ़ता गया और राष्ट्र के प्रति चेतना बढ़ती गई।

1904 में लोकमान्य तिलक ने लोगों से कहा कि गणपति उत्सव का मुख्य उद्देश्य स्वराज्य हासिल करना है। आजादी हासिल करना है और अंग्रेजों को भारत से भगाना है। आजादी के बिना गणेश उत्सव का कोई महत्व नहीं रहेगा। तब पहली बार लोगों ने लोकमान्य तिलक के इस उद्देश्य को बहुत गंभीरता से समझा। आजादी के आन्दोलन में लोकमान्य तिलक द्वारा गणेश उत्सव को लोकोत्सव बनाने के पीछे सामाजिक क्रांति का उद्देश्य था। लोकमान्य तिलक ने ब्राह्मणों और गैर ब्राह्मणों की दूरी समाप्त करने के लिए यह पर्व प्रारम्भ किया था जो आगे चलकर एकता की मिसाल बना।

भगवान गणेश ने बिना रुके दस दिनों तक महाभारत लिखी। इस दौरान एक ही स्थान पर लगातार लेखन करने के कारण गणेश जी के शरीर पर धूल और मिट्टी जम गई थी। दसवें दिन गणेश जी ने सरस्वती नदी में स्नान करके शरीर पर जमी धूल और मिट्टी को साफ किया। तभी से गणेश उत्सव के दसवें दिन गणेश जी की मूर्ति का विसर्जन किया जाता है।

लोकमान्य तिलक ने जिस उद्देश्य को लेकर गणेश उत्सव को प्रारम्भ करवाया था वो उद्देश्य आज कितने सार्थक हो रहे हैं। आज के समय में पूरे देश में पहले से कहीं अधिक धूमधाम के साथ गणेशोत्सव मनाये जाते हैं। मगर आज गणेशोत्सव में दिखावा अधिक नजर आता है। आपसी सदभाव व भाईचारे का अभाव दिखता है। आज गणेश उत्सव के पण्डाल एक दूसरे के प्रतिस्पर्धात्मक हो चले हैं। गणेशोत्सव में प्रेरणाएं कोसों दूर होती जा रही हैं और इनको मनाने वालों में एकता नाम मात्र की रह गयी है। इस बार हमें एक बार फिर से संगठित होकर गणेशोत्सव को इतनी खुशी व धूमधाम से मनाना चाहिए जिससे समाज में एकता व भाईचारा बढ़ सके। सही मायने में तभी हमारी पूजा सार्थक हो सकेगी।

रमेश सर्राफ़ धमोरा



साइबरशाला : डिजिटल डाइटिंग : डॉ. अंकुर शरण

साइबरशाला द्वारा आयोजित विशेष साक्षात्कार: साइबर विशेषज्ञ डॉ. वैभव सरन और सुश्री मृणालिनी सिंह से रडिजिटल डाइटिंगर पर चर्चा

डॉ. अंकुर शरण: आज के इस विशेष साक्षात्कार में आपका स्वागत है, जहाँ हम रडिजिटल डाइटिंगर के महत्व पर चर्चा करेंगे और यह मानसिक एवं सामाजिक स्वास्थ्य के लिए क्यों महत्वपूर्ण है। हमारे साथ साइबर विशेषज्ञ डॉ. वैभव सरन और सुश्री मृणालिनी सिंह हैं, जिन्होंने इस क्षेत्र में महत्वपूर्ण योगदान दिया है। आप दोनों का स्वागत है।

डॉ. वैभव : धन्यवाद, डॉ. शरण। इस महत्वपूर्ण बातचीत का हिस्सा बनने का अवसर पाकर मैं प्रसन्न हूँ।

सुश्री मृणालिनी सिंह: मुझे इस विषय पर चर्चा करने का उत्साह है। आज की डिजिटल दुनिया में संतुलित डिजिटल जीवन जीना हमारे समग्र स्वास्थ्य के लिए आवश्यक है।

डॉ. अंकुर शरण: सबसे पहले हम यह जानना चाहेंगे कि रडिजिटल डाइटिंगर क्या है? हमारे कई दर्शकों के लिए यह एक नया विषय हो सकता है। क्या आप इसे सरल शब्दों में समझा सकते हैं और यह क्यों महत्वपूर्ण हो रहा है?

डॉ. वैभव : बिल्कुल। डिजिटल डाइटिंग एक ऐसा विचार है, जो शारीरिक स्वास्थ्य के लिए संतुलित आहार की तरह काम करता है, लेकिन इसका संबंध हमारे डिजिटल कंटेेंट की खपत से है। जिस तरह हम अपने खाने-पीने का ध्यान रखते हैं, उसी तरह हमें यह भी ध्यान रखना चाहिए कि हम कितना समय ऑनलाइन बिता रहे हैं, किस प्रकार की सामग्री देख रहे हैं और डिजिटल प्लेटफ़ॉर्म पर कैसे सहभागिता कर रहे हैं। डिजिटल सामग्री की अत्यधिक खपत या गलत प्रबंधन से चिंता, अवसाद और सामाजिक अलगाव जैसी मानसिक और सामाजिक स्वास्थ्य समस्याएँ उत्पन्न हो सकती हैं।



सुश्री मृणालिनी सिंह: इसके साथ ही, डिजिटल डाइटिंग में संतुलन और सचेत भागीदारी पर जोर दिया जाता है। हम अक्सर यह नजरअंदाज कर देते हैं कि निरंतर कनेक्टिविटी और सूचनाओं की भरमार हमारे मानसिक स्वास्थ्य पर कितना गहरा प्रभाव डाल सकती है। जब हम अपनी डिजिटल सामग्री का चयन करते हुए सीमाएँ तय करते हैं, तो यह हमें मानसिक और भावनात्मक रूप से सुरक्षित रखता है, जैसे हम अपने शारीरिक स्वास्थ्य का ध्यान रखते हैं।

डॉ. अंकुर शरण: बहुत ही महत्वपूर्ण जानकारी है। सोशल मीडिया के बढ़ते उपयोग और विशेष रूप से कोविड-19 महामारी के दौरान इसकी बढ़ती भूमिका के बारे में आप क्या सलाह देंगे कि लोग अपने दैनिक जीवन में डिजिटल डाइटिंग कैसे लागू कर सकते हैं?

सुश्री मृणालिनी सिंह: यह सब संतुलन बनाने पर निर्भर करता है। अपने ऑनलाइन कार्यों के लिए विशिष्ट समय निर्धारित करें और उन्हें नियमित रूप से अपनाएँ। उदाहरण के लिए, सुबह और शाम एक-एक घंटे सोशल मीडिया देखने के लिए तय करें। इसके अलावा, बाकी समय में ऑफलाइन गतिविधियों पर ध्यान केंद्रित करें। यह भी महत्वपूर्ण है कि आप अपने डिजिटल वातावरण को बेहतर बनाएँ—ऐसे खातों को अनफॉलो करें जो तनाव या नकारात्मकता उत्पन्न करते हैं और उन लोगों का अनुसरण करें जो आपको प्रेरित करते हैं।

डॉ. वैभव : इसके साथ ही, नियमित रूप से डिजिटल डिटॉक्स करना भी जरूरी है। यह एक दिन के लिए सभी डिजिटल उपकरणों से दूर रहने जितना सरल हो सकता है, या हर दिन कुछ समय के लिए पूरी तरह से स्क्रीन से दूर रहना। ऐसी गतिविधियों में संलग्न हों, जो तकनीक से मुक्त हों, जैसे किताब पढ़ना, व्यायाम करना, या प्रकृति के बीच समय बिताना। इन ब्रेक्स से डिजिटल थकान कम होती है और मानसिक स्पष्टता में सुधार आता है।


डॉ. अंकुर शरण: अब जब हम डिजिटल



डाइटिंग के फोरेसिक दृष्टिकोण की बात कर रहे हैं, तो साइबर सुरक्षा इसमें कैसे शामिल होती है? **डॉ. वैभव :** फोरेसिक दृष्टिकोण से देखें, तो डिजिटल डाइटिंग में साइबर सुरक्षा का ध्यान रखना भी महत्वपूर्ण है। जिस तरह हम अपने खाने के प्रति सतर्क रहते हैं, उसी तरह हमें ऑनलाइन साइका की जाने वाली जानकारी और व्यक्तिगत डेटा की सुरक्षा को लेकर भी सतर्क रहना चाहिए। इसमें मजबूत और अद्वितीय पासवर्ड का उपयोग करना, फ्रिशिंग घोटालों से सावधान रहना और सोशल मीडिया पर व्यक्तिगत जानकारी साझा

करने के परिणामों को समझना शामिल है।

सुश्री मृणालिनी सिंह: इसके अलावा, डिजिटल गोपनीयता के बारे में खुद को शिक्षित करना और इसे संरक्षित करने वाले कानूनों की जानकारी होना भी आवश्यक है। जागरूक होने से लोग डिजिटल दुनिया में सुरक्षित और जिम्मेदारी से चल सकते हैं, जिससे साइबर खतरों का जोखिम कम हो जाता है। आज के जुड़े हुए समाज में साइबर सुरक्षा को बनाए रखना उतना ही महत्वपूर्ण है जितना मानसिक और सामाजिक स्वास्थ्य को बनाए रखना।



डॉ. अंकुर शरण: डिजिटल डाइटिंग का यह व्यापक दृष्टिकोण—जिसमें मानसिक, सामाजिक और साइबर सुरक्षा शामिल हैं—वास्तव में अत्यंत जानकारीप्रद है। अंत में, क्या आप हमारे दर्शकों को कोई अंतिम सुझाव देना चाहेंगे?

सुश्री मृणालिनी सिंह: मेरा सुझाव है कि आप अपने डिजिटल उपभोग को उसी सतर्कता से संभालें जैसे आप अपने शारीरिक आहार को संभालते हैं। सचेत रहें, चयनात्मक रहें, और हमेशा अपने कल्याण को प्राथमिकता दें। याद रखें, यह डिजिटल तकनीक को पूरी तरह से बंद करने

के बारे में नहीं है, बल्कि ऐसा संतुलन खोजने के बारे में है जो आपके लिए काम करता हो।

डॉ. वैभव : बिल्कुल। जुड़ा रहना जरूरी है, लेकिन इस तरह से कि यह आपके जीवन को समृद्ध करे न कि उसे प्रभावित करे। अच्छी डिजिटल आदतें अपनाना—नियमित ब्रेक लेँ और जिस सामग्री के साथ आप जुड़ते हैं उसके बारे में सचेत रहें। आपका मानसिक और सामाजिक स्वास्थ्य इसके लिए आपको धन्यवाद देगा।

डॉ. अंकुर शरण: धन्यवाद, डॉ. वैभव और सुश्री मृणालिनी, इस महत्वपूर्ण विषय पर आपके अमूल्य विचार साझा करने के लिए। आपकी जानकारी और सलाह हमारे दर्शकों को स्वस्थ डिजिटल आदतें अपनाने और अपने मानसिक, सामाजिक और ऑनलाइन स्वास्थ्य की रक्षा करने में अवश्य सहायता करेंगी।

यह साक्षात्कार डिजिटल खपत के प्रति संतुलित दृष्टिकोण अपनाने के महत्व को रेखांकित करता है, जो मानसिक स्वास्थ्य, सामाजिक संबंध और साइबर सुरक्षा को प्राथमिकता देता है। इन आदतों को अपने दैनिक जीवन में शामिल करके, हम डिजिटल दुनिया को सुरक्षित और जागरूकता से संभाल सकते हैं।

साइबरशाला #Cybershala एक विशेष पहल है, जहाँ साइबर विशेषज्ञ छोटे-छोटे लेकिन महत्वपूर्ण जानकारीयों साझा करेंगे, जिससे लोगों में बेहतर साइबर जागरूकता फैलाई जा सके। यह वैश्विक गैर-सरकारी संगठनों के गठबंधन और साइबरशाला के संयुक्त प्रयास का हिस्सा है। इस पहल के माध्यम से, लोगों को साइबर सुरक्षा, डेटा गोपनीयता और डिजिटल दुनिया में सुरक्षित रहने की जानकारी दी जाएगी। डॉ. अंकुर शरण, जो Global Confederation of NGOs के मैनेजिंग ट्रस्टी और सह-संस्थापक हैं, साइबर विशेषज्ञ डॉ. वैभव सरन इस जागरूकता अभियान में महत्वपूर्ण भूमिका निभा रहे हैं। उनका उद्देश्य है कि समाज के सभी वर्गों तक साइबर सुरक्षा की जानकारी पहुँचाई जाए, ताकि एक सुरक्षित और जागरूक डिजिटल समाज का निर्माण हो सके।



नोएडा में 15 हजार फ्लैट खरीदारों से हुई धोखाधड़ी! पुलिस कमिश्नर ने एफआईआर दर्ज करने के दिए निर्देश

परिवहन विशेष न्यूज

नोएडा में घर खरीदने से पहले पढ़ ले पूरी खबर । सुपरटेक की कई परियोजनाओं में बीते 14 सालों से 15 हजार से ज्यादा खरीदार अभी भी अपने फ्लैट मिलने का इंतजार कर रहे हैं। अब इसको लेकर लिस कमिश्नर लक्ष्मी सिंह से शिकायत की गई है। जिसके बाद FIR दर्ज की गई। शिकायत में अधूरे घर महंगा बिजली और पानी का शुल्क अतिक्रमण आदि का भी जिक्र किया गया।

ग्रेटर नोएडा । सुपरटेक की अलग-अलग परियोजनाओं में बीते 14 सालों से 15 हजार से ज्यादा खरीदार फ्लैट मिलने का इंतजार कर रहे हैं। बृहस्पतिवार को सुपरटेक परियोजनाओं के खरीदार पुलिस कमिश्नर लक्ष्मी सिंह से मिले और बिल्डर पर धोखाधड़ी के आरोप लगाए। जिन लोगों को घर दिए गए हैं उनके लिए प्रबंधन से दी जा रही सुविधाओं का अभाव है।

पुलिस कमिश्नर से मिले फरीयादी

खरीदार अयोग रस्तोगी ने कहा कि सुपरटेक लिमिटेड की आठ आवासीय परियोजनाएं (noida flat buyers), नार्थ आई, इकोसिटी, रोमानो, केप टाउन,



इकोविलेज-1, इकोविलेज-3, स्पोर्ट्स विलेज, अपकंट्री के घर खरीदारों का प्रतिनिधिमंडल पुलिस कमिश्नर से मिलने उनके कार्यालय पहुंचा।

कमिश्नर को बताया कि घर खरीदार सुपरटेक लिमिटेड और वाईजी एस्टेट के धोखाधड़ी के शिकार हैं। 2010 में सुपरटेक द्वारा शुरू की गई कई आवासीय परियोजनाएं अभी भी अधूरी हैं। आईआरपी हितेश गोयल की रिपोर्ट के अनुसार सुपरटेक लिमिटेड की आवासीय परियोजना में 15000 से अधिक

घर खरीदार अभी भी अपने घर की प्रतीक्षा कर रहे हैं।

पुलिस कमिश्नर ने संज्ञान लेते हुए FIR दर्ज करने को कहा

अधूरे घर, महंगा बिजली और पानी का शुल्क, अतिक्रमण समेत रखरखाव को लेकर तमाम असुविधाएं हैं। शिकायत पर पुलिस कमिश्नर ने संज्ञान लिया और एफआईआर दर्ज करने की प्रक्रिया शुरू करने का निर्देश दिया। कमिश्नर ने खरीदारों के प्रतिनिधिमंडल को आश्वसन दिया कि घर खरीदार अपनी

शिकायत को डीसीपी क्राइम को दर्ज करा सकते हैं।

जिस पर बिना देरी के कार्रवाई की जाएगी। बीते महीने सुपरटेक की परियोजनाओं के खरीदार पुलिस मुख्यालय में ईओडब्ल्यू के विशेष आयुक्त शरद अग्रवाल से मुलाकात कर बिल्डर पर फंड में करोड़ों रुपये की गड़बड़ी की आशंका जताते हुए जांच की मांग कर चुके हैं। इस दौरान गुलशन कुमार, चेतन कपूर, महेंद्र कुमार महिंद्रा, अचिन मजूमदार और समन्वय राउत्र आदि मौजूद रहे।

शनिवार को नोएडा में होंगी राज्यपाल आनंदी बेन, ट्रैफिक एडवाइजरी जारी; घर से निकलने से पहले देखें रूट

उत्तर प्रदेश की राज्यपाल आनंदी बेन शनिवार को ग्रेटर नोएडा दौरे पर आ रही हैं। यहां पर वह शारदा यूनिवर्सिटी में आयोजित कार्यक्रम में हिस्सा लेंगी। जिसको देखते हुए प्रशासन के साथ ही ट्रैफिक पुलिस ने भी राज्यपाल के आगमन को लेकर तैयारी शुरू कर दी है। सुबह नौ बजे से 11 बजे के बीच ट्रैफिक डायवर्ट रहेगा। पढ़ें इस दौरान आप किन मार्गों का इस्तेमाल कर सकते हैं।

परिवहन विशेष न्यूज

उत्तर प्रदेश की राज्यपाल आनंदी बेन शनिवार को ग्रेटर नोएडा दौरे पर आ रही हैं। यहां पर वह शारदा यूनिवर्सिटी में आयोजित कार्यक्रम में हिस्सा लेंगी। जिसको देखते हुए प्रशासन के साथ ही ट्रैफिक पुलिस ने भी राज्यपाल के आगमन को लेकर तैयारी शुरू कर दी है। सुबह नौ बजे से 11 बजे के बीच ट्रैफिक डायवर्ट रहेगा। पढ़ें इस दौरान आप किन मार्गों का इस्तेमाल कर सकते हैं।

इन रास्तों का करें इस्तेमाल

गौतम बुद्ध यूनिवर्सिटी से चूहंडपुर, आईएफएस बिल्डा, एक्सप्रेस मार्ट गोलचक्कर, नासा गोलचक्कर से शारदा यूनिवर्सिटी ग्रेटर नोएडा तक व नोएडा-ग्रेटर नोएडा एक्सप्रेस-वे पर पूरी चौक, जीरो प्वाइंट (आगरा से नोएडा)-ग्रेटर नोएडा एक्सप्रेस-वे पर उतरने वाला कट) हरनंदी कट, सेक्टर-152, 132, सेक्टर 128। सेक्टर 126, सेक्टर 125 कट, चरखा



गोलचक्कर, महामाया फ्लाईओवर, गन्दा नाला तिराहा, दलित प्रेरणा स्थल यू-टर्न, जीआईपी से दलित प्रेरणा स्थल की ओर उतरने वाला लूप, रजनीगंधा से डीएनडी टोल की ओर जाने वाले मार्ग के आसपास सुरक्षा की दृष्टि से अल्प समय के लिए वाहनों का आवागमन प्रतिबंधित रहेगा।

यातायात पुलिस के हेल्पलाइन नंबर से ले सकते हैं मदद

डायवर्जन के समय आपातकालीन वाहनों को सकुशल गंतव्य को भेजा जाएगा। ऐसे में शहरवासी डायवर्जन प्लान को देखकर निकलें। डीसीपी ट्रैफिक समुना प्रसाद का कहना

है कि असुविधा से बचने के लिए वैकल्पिक मार्गों का प्रयोग करें। जानकारी के लिए यातायात पुलिस के हेल्पलाइन नंबर 9971009001, वाट्सएप नंबर 7065100100 एवं एक्स हैंडल @noidatraffic से संपर्क कर सकते हैं।

सावधान! नोएडा में फिर सक्रिय हुआ एटीएम कार्ड बदलने वाला गिरोह; किन लोगों को बनाते हैं निशाना?



परिवहन विशेष न्यूज

नोएडा में एटीएम कार्ड बदलकर खाता खाली करने वाला गिरोह फिर से सक्रिय हो गया है। सेक्टर 24 में एक व्यक्ति के एटीएम कार्ड को बदलकर उसके खाते से एक लाख रुपये उड़ा लिए गए। पीड़ित ने थाने में शिकायत दर्ज कराई है। साइबर पुलिस ने कहा कि सावधान रहें और अपने एटीएम कार्ड को सुरक्षित रखें।

नोएडा। शहर में एटीएम कार्ड बदलकर बैंक खाता खाली करने वाला गिरोह फिर से सक्रिय हो गया। सेक्टर 24 थाना क्षेत्र में एक व्यक्ति के एटीएम कार्ड को

बदलकर खाते से एक लाख रुपये उड़ा लिए। पीड़ित धर्मेन्द्र ने थाने में शिकायत दर्ज कराई है।

पीड़ित ने बताया कि वह गीझोड के पास एटीएम बूथ से पैसे निकालने गए थे। इसी दौरान दो शातिर आये और बातों में उलझाकर उनका एटीएम कार्ड बदल दिया। घर पहुंच कर मोबाइल पर मैसेज आए तो पीड़ित को बैंक खाते से पैसे निकालने का पता चला। पीड़ित ने बैंक और पुलिस अधिकारियों से मामले की शिकायत की।

उधर, पुलिस ने इस मामले में जांच शुरू कर दी है। साइबर पुलिस का कहना है कि सावधान रहें और अपने खाते को सुरक्षित रखें। किसी तो भी अपना पिन व ओटीपी नंबर न बताएं।

स्कूल में बच्ची से गंदी हरकत, हेड मिस्ट्रेस व ठेकेदार समेत 4 गिरफ्तार; मुख्य आरोपित की तलाश में जुटी पुलिस



नोएडा के एक निजी स्कूल में छह साल की बच्ची के साथ हुई छेड़छाड़ के मामले में पुलिस ने हेड मिस्ट्रेस व्लास टीचर सुपरवाइजर और ठेकेदार को गिरफ्तार किया है। इन सभी पर घटना को छिपाने का आरोप है। मुख्य आरोपी कामगार अभी भी फरार है। पुलिस उसकी गिरफ्तारी के लिए चार टीमों का गठन कर चुकी है।

साल की बच्ची को गलत तरीके से छुआ था। उसके स्वजन की शिकायत पर मुकदमा दर्ज करके जांच की गई। पता चला कि बच्ची के साथ स्कूल परिसर निर्माण कार्य चल रहा है।

ठेकेदार ने आरोपित कामगार की भागने में की मदद

पुलिस के अनुसार, काम में लगे एक कामगार ने गलत बच्ची के साथ गलत हरकत की थी। बच्ची ने इसकी जानकारी हेड मिस्ट्रेस व क्लास टीचर को दी थी। स्कूल के सुपरवाइजर को भी इसकी जानकारी हुई। तीनों ने मामले को छिपा लिया। ठेकेदार ने आरोपित कामगार की भागने में मदद की।

वहीं, साक्ष्यों के आधार पर गुरुवार को चारों आरोपितों को गिरफ्तार कर लिया गया। मुख्यारोपित की गिरफ्तारी के लिए लगीं चार टीमों में से एक टीम उसके गृह जनपद भी गई है। सीसीटीवी कैमरों व सर्विलांस की मदद ली जा रही है।

भ्रष्टाचार रोकने के लिए यूपी का रास्ता अपनाना होगा

अशोक मधुप

अपराधियों और माफियाओं के विरुद्ध उत्तर प्रदेश की योगी आदित्यनाथ सरकार ने बुलडोजर चलाया। उनके द्वारा खड़ी की गई अवैध संपत्तियों को ध्वस्त किया गया। ये प्रयोग इतना सफल रहा कि उत्तर प्रदेश में अपराध घटे। अपराधी प्रवेश छोड़कर भागने लगे।

आज आमजन भ्रष्टाचार पीड़ित है। ऐसा लगने लगा है कि कोई काम अब रिश्वत दिए बिना नहीं होता। भ्रष्टाचार देश की जड़ तक पहुंच गया। सभी इससे परेशान हैं किंतु इसके रोकने के लिए कोई पहल नहीं कर रहा। ईमानदारी का चोला पहन कर राजनीति में आई आम आदमी पार्टी खुद आकंट भ्रष्टाचार में डूबी है। आप के सर्वे सर्वा दिल्ली के मुख्यमंत्री अरविंद केजरीवाल स्वयं दिल्ली के शराब घोटाले में जेल में हैं।

भ्रष्टाचार रोकने के लिए उत्तर प्रदेश सरकार ने नई व्यवस्था की है। ये बहुत अच्छी व्यवस्था है हालांकि अभी इसमें बहुत कुछ करना होगा। उत्तर प्रदेश के इस मॉडल को पूरे देश को स्वीकारना होगा। भ्रष्टाचार करने वालों के विरुद्ध उत्तर प्रदेश की कार्यवाही को अन्य प्रदेशों को अपने यहां लागू करना होगा, हालांकि अभी उत्तर प्रदेश में शुरूआत है। इस आदेश के परिणाम आने में समय लगेगा।

अपराधियों और माफियाओं के विरुद्ध उत्तर प्रदेश की योगी आदित्यनाथ सरकार ने बुलडोजर चलाया। उनके द्वारा खड़ी की गई अवैध संपत्तियों को ध्वस्त किया गया। ये प्रयोग इतना सफल रहा

कि उत्तर प्रदेश में अपराध घटे। अपराधी प्रदेश छोड़कर भागने लगे। प्रदेश की कामयाबी देख अन्य कुछ राज्यों ने भी यही बुलडोजर की कार्यवाई की स्वीकारा। इसे अपने यहां लागू किया। स्वयं सर्वोच्च न्यायालय ने राज्यों के बुलडोजर एक्शन पर सुनवाई करते हुए उत्तर प्रदेश के एक्शन की प्रशंसा की।


प्रदेश में भ्रष्टाचार रोकने के लिए उत्तर प्रदेश की योगी आदित्यनाथ सरकार ने एक आदेश में राज्य के आईपीएस, आईपीएस, पीपीएस, पीसीएस अफसरों की तर्ज पर राज्य कर्मचारियों को भी ऑनलाइन संपत्तियों का ब्यौरा देना अनिवार्य कर दिया है। सभी सरकारी कर्मचारियों को अपनी चल और अचल संपत्ति का ब्यौरा ऑनलाइन मानव संपदा पोर्टल पर अपलोड करने को कहा गया था। हालांकि शिक्षकों, निगम कर्मचारी, स्वायत्तशासी संस्थाओं के कर्मचारियों को अभी इसमें शामिल नहीं किया गया। सरकार ने इसके लिए समय सीमा निर्धारित करते हुए इसके लिए आखिरी तारीख 31 अगस्त तय की गई थी। आदेश के बाद भी बड़ी संख्या में कर्मचारियों ने ये काम नहीं किया। इस कारण सरकार ने इनकी सैलरी रोकने का आदेश किया दी। पहले खबर आई थी इनका प्रमोशन भी रोकना जा रहा है। अब यूपी सरकार ने कर्मचारियों को एक महीने का और वक्त दिया है। ये सरकार की ओर से आखिरी अल्टीमेटम माना जा रहा है। जानकारी के मुताबिक मात्र 71 फीसदी कर्मचारियों ने ही अपनी चल और अचल संपत्ति की जानकारी अपलोड की है। 2,44,565 राज्य कर्मचारियों की संपत्ति का ब्यौरा मानव संपदा पोर्टल पर अपलोड नहीं हो पाया।

उत्तर प्रदेश सरकार के चीफ सेक्रेटरी ने सभी विभागों के प्रमुखों को पत्र लिखा था। पत्र में कहा गया था कि सभी सरकारी कर्मचारी 31 अगस्त तक चल-अचल संपत्ति घोषित करें नहीं तो उनका

प्रमोशन नहीं होगा। इसके साथ ही कर्मचारियों की अगस्त महीने की सैलरी भी नहीं आएगी। सरकारी कर्मियों को संपत्ति घोषित करने का निर्देश पहले भी दिया जा चुका है लेकिन संतोषजनक रिस्पांस नहीं मिलने पर सरकार ने कड़ा फैसला लिया है।

यूपी सरकार ने अब राज्य कर्मचारियों को एक महीने की छूट दी है और आदेश दिया है कि कर्मचारी दो अक्टूबर तक संपत्ति का ब्यौरा दे सकेंगे। पहले ब्यौरा न देने वालों कर्मचारियों की अगस्त महीने की सैलरी रोकने का आदेश दिया गया था। संपत्ति का ब्यौरा देने में टेक्सटाइल, सैनिक कल्याण, ऊर्जा, खेल, कृषि और महिला कल्याण विभाग के कार्मिक सबसे आगे रहे। जबकि, शिक्षा विभाग के कार्मिक अपनी संपत्ति को छिपाने में आगे हैं। इस लिहाज से सबसे फिसट्टी बेसिक शिक्षा, उच्च शिक्षा, चिकित्सा स्वास्थ्य, औद्योगिक विकास और राजस्व विभाग साबित हुए।

17 अगस्त को जब यह आदेश जारी हुआ था, तब 131748 यानी 15 फीसदी राज्य कर्मियों ने ही पोर्टल पर अपनी संपत्ति दर्ज की थी। 20-31 अगस्त के बीच यह बढ़कर 71 फीसदी हो गया। शासन के एक उच्चपदस्थ अधिकारी ने बताया कि संपत्ति का ब्यौरा न देने वाले कार्मिकों का वेतन रोकने का आदेश पहले ही दिया जा चुका है। सभी विभागों को इसका अनुपालन सुनिश्चित करना होगा। प्रदेश में कुल 846640 राज्य कर्मी हैं। इन्हें से 602075 ने ही मानव संपदा पोर्टल पर चल-अचल संपत्ति का ब्यौरा दिया। विवरण दर्ज कराने के आदेश पर जीपी मुख्यालय ने नियुक्ति विभाग को पत्र भेजकर उनके कार्मिकों के लिए संपत्ति का ब्यौरा देने के लिए कुछ और समय दिए जाने का अनुरोध किया है। पत्र में कहा गया है कि त्योहारों और पुलिस भर्ती परीक्षा के कारण तमाम पुलिस कर्मी समय से अपनी संपत्ति का ब्यौरा नहीं दे पाए। माना जा रहा है कि गृह विभाग के लिए यह तिथि



बढ़ाई जा सकती है। शासन के उच्चपदस्थ सूत्रों के मुताबिक, जिन अधिकारियों-कर्मचारियों का अगस्त माह का वेतन रोका गया, इसे तभी जारी किया जाएगा, जब वे संपत्ति का ब्यौरा दे देंगे। उनकी संपत्ति का ब्यौरा मिलने पर वेतन देने का फैसला संबंधित विभाग शासन से वार्ता के बाद ले सकेंगे। लगता है कि इसी पत्र के बाद विवरण दर्ज कराने के लिए एक माह का और समय दिया गया है।

आदेश सही है किंतु इसमें अभी सुधार करना होगा, भ्रष्टाचार पर रोक लगाने के लिए अभी उत्तर प्रदेश को बहुत कुछ करना होगा। कर्मचारियों के अपनी चल और अचल संपत्ति के मानव संपदा पोर्टल पर दर्ज कराने से काम नहीं चलेगा। इसके लिए उसके परिवार के सभी सदस्यों की संपत्ति का ब्यौरा दर्ज कराना होगा। ये आदेश राज्य सभी सरकारी और अर्ध सरकारी कर्मचारियों पर लागू

किया जानी चाहिए। वास्तव में यह कार्य सेवा में आने से पूर्व होना चाहिए। सेवा में आने के बाद शादी होने पर कर्मचारी अपनी पत्नी की प्रत्येक प्रकार की संपत्ति दर्ज कराए। बच्चे होने पर उनका विवरण दर्ज हो। इतना ही नहीं जन प्रतिनिधियों, जन सेवकों पर भी यह व्यवस्था लागू की जानी चाहिए। आज हालत यह है कि देख गया है कि प्रधान या स्थानीय निकाय का चैयरमैन बनते ही उसके पास लंबी चौड़ी गाड़ी आ जाती है। यह तभी रूकेगी जब, उसके और उसके परिवार की चल अचल संपत्ति चुने जाते ही शपथ से पूर्व घोषित की जाए। प्रदेश को बहुत कुछ करना होगा। कर्मचारियों के अपनी चल और अचल संपत्ति के मानव संपदा पोर्टल पर दर्ज कराने से काम नहीं चलेगा। इसके लिए उसके परिवार के सभी सदस्यों की संपत्ति का ब्यौरा दर्ज कराना होगा। ये आदेश राज्य सभी सरकारी और अर्ध सरकारी कर्मचारियों पर लागू

इसकी जड़े आज बहुत गहराई तक पहुंच गई हैं। भ्रष्टाचार की इन जड़ों को ही हमें नहीं काटना होगा, अपितु इनकी जड़ों का मिल रहा खाद पानी भी रोकना होगा। एक बात और कि ऐसी भी व्यवस्था कानून में होनी चाहिए की रिश्वत देने वाला सरकार को बताए कि उससे रिश्वत मांगी जा रही है। उसके द्वारा दी गई सूचना गुप्त रखी जाए। सूचना पर कार्यवाई होने के बाद सूचना देने वाले को सम्मानित भी किया जाए। अगर नहीं बताता है तो पता चलने पर उसके विरुद्ध भी कार्यवाई होनी चाहिए।

एक चीज और हमें स्कूली शिक्षा से ही बच्चों को आदर्श नागरिक बनने के बारे में उसे बताना होगा। उसे प्रेरित करना होगा कि वह समझे कि भ्रष्टाचार गलत है। भ्रष्टाचारी के प्रति होने वाली कार्यवाई से भी उसे अवगत कराया जाए, ताकि बचपन से ही इस कुर्रुति के प्रति उसके मन में गलत धारणा बन सके। ऐसा होने पर ही इसे रोका जा सकेगा।

जिस कॉलेज ने नहीं दिया दाखिला, उसी ने लेक्चर के लिए भेजा निमंत्रण; अदाणी ने सुनाए कामयाबी के किस्से

परिवहन विशेष न्यूज

दुनिया के अरबपतियों की लिस्ट में गौतम अदाणी का नाम भी शामिल है। गौतम अदाणी ने 16 साल के बाद पढ़ाई को छोड़कर बिजनेस में हाथ आजमाया। टीचर्स डे के मौके पर गौतम अदाणी ने मुंबई के कॉलेज में लेक्चर दिया। यह वही कॉलेज है जिस कॉलेज ने अदाणी के एडमिशन को रिजेक्ट कर दिया था।

नई दिल्ली। देश के अरबपतियों की लिस्ट में गौतम अदाणी का नाम भी शामिल है। जब भी दुनिया में अरबपतियों की लिस्ट आती है तो भारतीय अरबपतियों का भी जिक्र किया जाता है। गौतम अदाणी ने कामयाबी की बुलंदियों को हासिल करने में कई चुनौतियों का सामना किया है। गौतम अदाणी ने शिक्षक दिवस के मौके पर इन चुनौतियों का जिक्र किया।

अदाणी ने किन चुनौतियों का सामना किया है, यह बताते से पहले उन्होंने कॉलेज का एक किस्सा बताया। दरअसल, गौतम अदाणी जिस कॉलेज में लेक्चर दे रहे थे, उसी कॉलेज ने उन्हें एडमिशन नहीं दिया था।

कॉलेज ने नहीं दिया था एडमिशन

गौतम अदाणी ने अपनी कामयाबी से जुड़े कई किस्से सुनाए। उन्होंने बताया कि 1970 में वह अपनी पढ़ाई पूरी करने के लिए मुंबई आए थे। मुंबई के कॉलेज में उन्होंने आवेदन दिया, लेकिन उनके आवेदन को स्वीकार नहीं किया। कॉलेज में एडमिशन न मिलने की वजह से उन्होंने आगे की पढ़ाई पूरी नहीं की और वह वापस अपने शहर लौट गए।

अर्थव्यवस्था अमेरिका काफी वक्त से मंदी की आशंका से जूझ रही है। गुरुवार को भी वहां जॉब से जुड़े डेटा काफी कमजोर आए। साथ ही, यूएस नॉन-फर्म पेरॉल्स डेटा को लेकर भी अमेरिकी निवेशक काफी सतर्क हैं। इससे ओवरऑल सेंटिमेंट काफी कमजोर है। अमेरिकी शेयर मार्केट में पिछले कुछ सत्रों से गिरावट देखी जा रही है। इन फैक्टर का असर दुनियाभर के बाजारों पर पड़ा और उनमें भी गिरावट आई। इनमें भारत के अलावा चीन, जापान, दक्षिण कोरिया और हांगकांग जैसे एशियाई बाजार भी शामिल हैं।

मुनाफावसूली भी है एक कारण

बैंकों की घटती डिपॉजिट ग्रोथ भी भारतीय निवेशकों की चिंता बढ़ने की बड़ी वजह है। इससे फाइनेंस सेक्टर के हैवीवेट शेयरों में गिरावट देखने को मिली। भारतीय रिजर्व बैंक (RBI) के हालिया डेटा से पता चलता है कि जून तिमाही में डिपॉजिट ग्रोथ 11.7 फीसदी रही, वहीं लोन ग्रोथ 15 फीसदी रही। इससे निवेशकों को डर है कि बैंकिंग सेक्टर का मुनाफा प्रभावित हो सकता है। वित्त मंत्री निर्मला सीतारमण भी बैंकों की घटती ग्रोथ पर चिंता जता चुकी हैं।

नई दिल्ली। भारतीय शेयर मार्केट में सप्ताह के आखिरी कारोबारी दिन भारी गिरावट देखने को मिली। शुरुआती कारोबार में सेंसेक्स और निफ्टी 1 फीसदी तक गिर गए थे। इससे निवेशकों की करीब 4.12 लाख करोड़ की पूंजी स्वाहा हो गई। सेंसेक्स की 30 कंपनियों में से SBI, HCL, टेक्नोलॉजीज, रिलायंस इंडस्ट्रीज, अदाणी पोर्ट्स, लार्सन एंड टुब्रो और महिंद्रा एंड महिंद्रा में ज्यादा गिरावट दिखाई। वहीं, बजाज फाइनेंस, एशियन पेंट्स और हिंदुस्तान यूनिट्रीज हरे निशान में थे।

शेयर मार्केट में गिरावट की वजह

दुनिया की सबसे बड़ी इकोनॉमी

कि बिजनेस कैसे करते हैं। इसके अलावा इस मायानगरी ने मुझे बड़ा सोचना भी सिखाया है।

एडमिशन न मिलने पर छोड़ दी पढ़ाई

गौतम अदाणी को जब कॉलेज ने एडमिशन नहीं दिया तो उन्होंने पढ़ाई छोड़ दी। उन्होंने मुंबई में दो साल तक हीरा छांटने का काम किया। 2 साल यह काम करने के बाद वह गुजरात वापस चले गए। गुजरात जाने के बाद उन्होंने बिजनेस में हाथ आजमाया और कामयाबी हासिल की। आज बिजनेस सेक्टर में

अनकन्वेंशनल पाथ्स टू सक्सेस' पर गौतम अदाणी ने कहा कि उन्होंने 16 साल की उम्र में पहली बार सीमा तोड़ने का फैसला लिया था। गौतम अदाणी ने खुद बताया कि उन्होंने 16 साल की उम्र में पढ़ाई-लिखाई छोड़कर बिजनेस शुरू किया था।

गौतम अदाणी बताते हैं कि कई लोग मेरी पढ़ाई छोड़ने और मुंबई जाने की वजह पूछते हैं। इस सवाल का जवाब है कि मुंबई ने मुझे बहुत कुछ सिखाया है। मुंबई एक तरह से मेरा ट्रेनिंग प्लेस था। यहां मैंने सीखा है

सफल कंपनियों में अदाणी ग्रुप (Adani Group) का नाम शामिल है।

कैसे शुरू हुआ अदाणी ग्रुप

गौतम अदाणी ने 1998 में अदाणी ग्रुप की शुरुआत की है। गौतम अदाणी पहले व्यक्ति थे, जिन्होंने जिंसों में व्यापार शुरू किया। जिंसों में व्यापार शुरू करने के बाद उन्होंने ढाई साल के बाद बंदरगाह, खदान, इन्फ्रास्ट्रक्चर, बिजली, सिटी गैस, रिन्यूएबल एनर्जी, सीमेंट और डेटा सेंटर आदि सेक्टर में कदम रखा।

लगातार दूसरे दिन मालामाल हुए निवेशक, 18 फीसदी से ज्यादा चढ़ गया स्टॉक

शेयर बाजार में रामा स्टील के शेयर शानदार तेजी देखने को मिली है। कंपनी के शेयर लगातार दूसरे दिन बढ़त के साथ कारोबार कर रहा है। शेयर में आई शानदार तेजी के बाद शेयरहोल्डर्स को काफी फायदा हुआ है। शुरुआती कारोबार में ही रामा स्टील के शेयर 15 फीसदी से ज्यादा चढ़ गए। आइए जानते हैं कि कंपनी के शेयर में तेजी क्यों आई।

नई दिल्ली। शेयर बाजार में बिकवाली भरे कारोबार के बीच रामा स्टील ट्यूब्स के शेयर में शानदार तेजी आई है। बता दें कि रामा स्टील के शेयर पेन्ती स्टॉक है। लगातार दूसरे कारोबारी सत्र में कंपनी के शेयर शानदार तेजी के साथ कारोबार कर रहे हैं। शुरुआती कारोबार में कंपनी के शेयर 10 फीसदी से ज्यादा चढ़ गए। खबर लिखते वक्त रामा स्टील के शेयर 18.24 फीसदी या 2.53 रुपये चढ़कर 16.40 रुपये पर कारोबार कर रहा है।

शेयर में क्यों आ रही है तेजी

रामा स्टील के शेयरों में तेजी आने के पीछे मुख्य तीन कारण हैं। एक्सचेंज फाइलिंग की जानकारी के अनुसार अमेरिका के मिनर्वा वेंचर्स फंड ने कंपनी में निवेश किया है। मिनर्वा वेंचर्स फंड में करोड़ों शेयर खरीदे हैं। वहीं, ईबिसु ग्लोबल ऑर्ज्यूनिटीज ने भी 3 करोड़ स्टॉक खरीदे हैं। रामा स्टील ने पिछले 8 सालों में 3 बार बोनस शेयर दिया है। 2016 में 4:1, मार्च 2024 में 2:1 के बोनस शेयर दिये थे। अब कंपनी ने 1:2 रेश्यो के बोनस शेयर देने का एलान किया है।

रामा स्टील की सहायक कंपनी रामा डिफेंस प्राइवेट लिमिटेड अब डिफेंस सेक्टर में उतरने के लिए तैयार है। इस यूनिट को कंपनी के बोर्ड से मंजूरी मिल गई है।

रामा स्टील शेयर की परफॉर्मेंस

पिछले एक साल में कंपनी के शेयर ने 25.19 फीसदी का रिटर्न दिया है। वहीं मार्च 2024 से लेकर सितंबर तक में कंपनी के शेयर में 22.21 फीसदी की तेजी आई। पिछले तीन कारोबारी सत्र में ही कंपनी ने निवेशकों को शेयर के जरिये 57 फीसदी से ज्यादा का रिटर्न दे दिया।

शेयर मार्केट में हाहाकार, निवेशकों के 4.12 लाख करोड़ स्वाहा; किस बात से सहमा बाजार?

महंगाई से राहत: सस्ती हुई शाकाहारी थाली, सावन का पवित्र महीना बना वजह

परिवहन विशेष न्यूज

सस्ती हुई

VEG, Non-Veg

थाली

महंगाई की मार के बीच आम जनता को बड़ी राहत मिली है। अगस्त में घर में पकाए जाने वाले भोजन की लागत में कमी आई है। इनमें शाकाहारी और मांसाहारी दोनों तरह के भोजन शामिल हैं। इन दोनों थालियों की लागत घटने में सावन के पवित्र महीने की महत्वपूर्ण भूमिका रही। इस दौरान कई जरूरी खाद्य पदार्थों की कीमतों में गिरावट देखने को मिली है।

नई दिल्ली। टमाटर और पोल्ड्री की कीमतों में गिरावट से अगस्त के दौरान घर में पकाए जाने वाले भोजन की लागत में कमी आई है। इसकी वजह सावन का पवित्र महीना रहा, जिसमें बहुत से परिवार नॉन-वेज नहीं खाते। यह जानकारी घरेलू रेटिंग एजेंसी क्रिसिल की एक रिपोर्ट से मिली है। इसके मुताबिक, शाकाहारी भोजन की कीमत जुलाई के 32.6 रुपये प्रति प्लेट से 4 प्रतिशत घटकर अगस्त में 31.2 रुपये रह गई। पिछले साल अगस्त में यह 34 रुपये थी।

नॉन-वेज थाली का दाम भी घटा

क्रिसिल की 'रेटो राइस रेट' रिपोर्ट बताती है कि मांसाहारी थाली की कीमत पिछले महीने की तुलना में 3 प्रतिशत घटकर 59.3 रुपये रह गई। हालांकि, एक साल पहले के मुकाबले यह 12 फीसदी महंगी हुई है। इस मासिक रिपोर्ट के अनुसार, टमाटर की कीमतें घटकर 50 रुपये प्रति किलोग्राम पर आ गईं। यह मासिक आधार

पर 23 फीसदी और सालाना आधार 51 फीसदी की गिरावट है। इसी वजह से खाने का दाम भी कम हो गया।

अगस्त में ब्रॉयलर भी सस्ता हुआ

शाकाहारी थाली में रोटी, सब्जियां (प्याज, टमाटर और आलू), चावल, दाल, दही और सलाद शामिल हैं। वहीं, मांसाहारी थाली में दाल की कीमतों की जगह ब्रॉयलर (Broiler) का दाम शामिल है। ब्रॉयलर मांस

के लिए पाले जाने वाले चिकन को कहते हैं। सावन महीने में जुलाई की तुलना में ब्रॉयलर की कीमतों में 3 प्रतिशत और सालाना आधार पर 13 प्रतिशत की गिरावट आई। इसके कारण पिछले साल की तुलना में भोजन की कीमतों में तेज गिरावट आई।

और भी सस्ती हो सकती थी थाली

इस साल की शुरुआत में एलपीजी की कीमतों में

कमी के कारण ईंधन की लागत में 27 प्रतिशत की कमी आई। साथ ही, वनस्पति तेल, मिर्च और जीरे की कीमतों में गिरावट ने भी पिछले साल की तुलना में भोजन की लागत को कम करने में मदद की। भोजन और सस्ता हो सकता था, लेकिन प्याज की कीमतों में 15 रुपये और आलू की कीमतों में 13 रुपये प्रति किलो की सालाना आधार पर वृद्धि ने मामला खराब कर दिया।

टाटा के बाद अदाणी ग्रुप भी लगाएगा सेमीकंडक्टर प्लांट, इजरायल की मिलेगी मदद

भारत सेमीकंडक्टर मैनुफैक्चरिंग का हब बनने के लिए जोरशोर से कदम उठा रहा है। टाटा ग्रुप दो सेमीकंडक्टर प्लांट लगा रहा है। अब अरबपति कारोबारी कारोबारी गौतम अदाणी का अदाणी ग्रुप भी सेमीकंडक्टर बनाने की दौड़ में शामिल हो गया है। टाटा के बाद अदाणी ग्रुप भी लगाएगा अदाणी समूह अभी तक बंदरगाह ट्रांसमिशन सीमेंट और कोयला कारोबार में हैं और चिप निर्माण समूह के लिए बिल्कुल नया अनुभव होगा।

नई दिल्ली। अरबपति कारोबारी गौतम अदाणी का अदाणी समूह और इजरायल का टावर सेमीकंडक्टर महाराष्ट्र में 10 अरब डॉलर (83 हजार करोड़ रुपये) की लागत से

सेमीकंडक्टर प्लांट लगाएंगे। इस बात की जानकारी महाराष्ट्र के मुख्यमंत्री एकनाथ शिंदे ने गुरुवार को इंटरनेट मीडिया प्लेटफॉर्म एक्स पर दी। भारत ने वैश्विक चिप कंपनियों को देश में अपनी मैनुफैक्चरिंग यूनिट्स स्थापित करने के लिए कई कदम उठाए हैं। प्रधानमंत्री नरेंद्र मोदी देश को दुनिया का चिपमेकर हब बनाने का लक्ष्य रखा है।

सेमीकंडक्टर की राह मुश्किल

ताइवान की फॉक्सकॉन ने पिछले साल जुलाई में भारतीय कंपनी वेदांता लिमिटेड के साथ 19.5 अरब डॉलर के सेमीकंडक्टर ज्वाइंट वेंचर से हाथ खींच लिया था। इतना ही नहीं अबुधाबी स्थित नेक्स्ट आर्बिट वेंचर्स और टावर सेमीकंडक्टर भारत में तीन अरब डॉलर की

लागत से एक उद्यम लगाने का एलान किया था, लेकिन बाद में यह योजना भी ठप हो गई। हालांकि शुरुआती असफलताओं के बावजूद भारत को उम्मीद है कि 2026 तक उसका सेमीकंडक्टर बाजार 63 अरब डॉलर का हो जाएगा।

अदाणी समूह अभी तक बंदरगाह, ट्रांसमिशन, सीमेंट और कोयला कारोबार में हैं और चिप निर्माण के क्षेत्र में कदम रखना उनके समूह के लिए बिल्कुल नया अनुभव होगा। उपमुख्यमंत्री देवेंद्र फडनवीस ने कहा ने एक्स पर एक पोस्ट में कहा कि इस संयंत्र में शुरुआत में 40 हजार वेफर्स बनाए जाएंगे।

विदेशी निवेश में महाराष्ट्र अव्वल

चालू वित्त वर्ष यानी 2024-25 की पहली

तिमाही के दौरान सबसे अधिक प्रत्यक्ष विदेशी निवेश (एफडीआई) आकर्षित करने में महाराष्ट्र शीर्ष पर रहा है। उद्योग और आंतरिक व्यापार संवर्धन विभाग (डीपीआईआईटी) के अनुसार, महाराष्ट्र को अप्रैल से जून के दौरान 70,795 करोड़ रुपये का एफडीआई मिला है। कर्नाटक 19,059 करोड़ रुपये का विदेशी निवेश आकर्षित करके दूसरे स्थान पर रहा। दिल्ली 10,788 करोड़ रुपये के साथ तीसरे, तेलंगाना 9,023 करोड़ रुपये के साथ चौथे, गुजरात 8,508 करोड़ रुपये के साथ पांचवें, तमिलनाडु 5,818 करोड़ रुपये के साथ छठे, उत्तर प्रदेश 370 करोड़ रुपये के साथ आठवें और राजस्थान 311 करोड़ रुपये के साथ नौवें स्थान पर है।

स्टील डंप के लिए चीन की कसी जाएगी लगाम? वाणिज्य मंत्री कर रहे तैयारी

परिवहन विशेष न्यूज

चीन स्टील बाजार का सबसे दिग्गज खिलाड़ी है। लेकिन वहां 2020 से डिमांड कमजोर है। चीन में प्रॉपर्टी संकट बढ़ने से चीजें और भी ज्यादा खराब हो गईं। इससे स्टील का भाव कई साल के निचले स्तर पर पहुंच गया। ऐसे में अपने स्टील को सस्ते भाव में भारत जैसे देशों में डंप करने लगा। चीन में स्टील की डिमांड लंबे वक्त तक कमजोर बनी रहने वाली है।

नई दिल्ली। वाणिज्य एवं उद्योग मंत्री पीयूष गोयल ने शुक्रवार को कहा कि उन्होंने इस्पात उद्योग को 'अनुचित' प्रतिस्पर्धा के बारे में चर्चा करने के लिए आमंत्रित किया है, जिससे इस क्षेत्र की वृद्धि को बढ़ावा देने के उद्देश्य से उचित कदम उठाए जा सकें। स्टील इंडस्ट्री की कुछ कंपनियों ने चीन से कम कीमत के आयात पर चिंता जताई है।

गोयल ने कहा, 'मैंने इस्पात उद्योग को आमंत्रित किया है कि वे उस अनुचित प्रतिस्पर्धा को समझें जिसका उनमें से कुछ को सामना करना पड़ रहा है, तथा उचित कदम उठाएं ताकि इस्पात उद्योग जीवंत बना रहे, बढ़ता रहे तथा भारतीय अर्थव्यवस्था में रोजगार जोड़े।' उन्होंने बढ़ते आयात के खिलाफ समान अवसर प्रदान करके घरेलू उद्योग की रक्षा के लिए सीमा सामायोजन कर लागू करने का विचार पांच

सितंबर को पेश किया था।

गोयल ने कहा कि भारत पश्चिम एशिया यूरोप आर्थिक गलियारे (आईएमईसी) का उद्देश्य संयुक्त अरब अमीरात, सऊदी अरब, जार्डन, इजरायल और यूरोपीय संघ (ईयू) के माध्यम से भारत, पश्चिम एशिया और यूरोप को जोड़ना है। उन्होंने कहा, 'मुझे विश्वास है कि यह महत्वपूर्ण पहल भारत के समृद्ध क्षेत्र की सुरक्षा को बढ़ाएगी और एक रणनीति के रूप में यह बहुत कम मार्गों पर हमारी निर्भरता को कम करेगी जो आज हमारी समुद्री सुरक्षा के लिए हानिकारक हो सकते हैं और इससे लॉजिस्टिक्स लागत कम करने में भी मदद मिलेगी।'

स्टील डंप क्यों कर रहा चीन

चीन स्टील बाजार का सबसे दिग्गज खिलाड़ी है। लेकिन, वहां 2020 से डिमांड कमजोर है। चीन में प्रॉपर्टी संकट बढ़ने से चीजें और भी ज्यादा खराब हो गईं। इससे स्टील का भाव कई साल के निचले स्तर पर पहुंच गया। ऐसे में अपने स्टील को सस्ते भाव में भारत जैसे देशों में डंप करने लगा। चीन की बड़ी स्टील कंपनियों का मानना है कि वहां स्टील की डिमांड लंबे वक्त तक कमजोर बनी रहने वाली है। भारत के स्टील निर्माता लगातार सरकार से गुहार लगा रहे हैं कि चीन की स्टील डंपिंग पर लगाम लगाई जाए, क्योंकि इससे घरेलू उद्योग बर्बाद हो रहा है।

